

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hṛdi ||

śrīnayinārācārya viracitā
|| vedāntadeśikaprapattiḥ ||

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ vedāntadeśikaprapattiḥ ॥

vidvanmataṅgajaśikhābharaṇāyamānau
viśvātīśāyimahimāmbunidhānabhūtau |
vidveṣivādīmukutīkṛtakuṭṭanau tau
vedāntasūricaraṇau śaraṇaṃ prapadye ॥ 1 ॥

viśvambharāmatitarāmapī bhāvayantau
vinyāsato vividhasajjanatānubhāvyaū |
vistārasaṃsṛtimahārṇavakarṇadhārau
vedāntasūricaraṇau śaraṇaṃ prapadye ॥ 2 ॥

viśvāntarāndhatamasakṣapaṇappravīṇau
vidyotamāna nakharendumayūkhajālaiḥ |
vikhyātātāmarasaśaṅkharathāṅgacihnau
vedāntasūricaraṇau śaraṇaṃ prapadye ॥ 3 ॥

vidveṣamānamadamatsaravidviṣau yau
viṣṇvālayānugamanottamanityakṛtyau |
vedāntavṛddhavihitāñjaligocarau tau
vedāntasūricaraṇau śaraṇaṃ prapadye ॥ 4 ॥

viṣṇvarpitātmajanabhāgyavipākabhūtau
vībhṛājamānanavakokanadānukalpau |
veṣāntaropagatapallavatallajau tau
vedāntasūricaraṇau śaraṇaṃ prapadye ॥ 5 ॥

vedhomukhairapī surairvihitapraṇāmau
velātilaṅghisuṣamāsukumārabhāvau |
vismerakesaralasanmṛdulāṅgulīkau
vedāntasūricaraṇau śaraṇaṃ prapadye ॥ 6 ॥

vidrāvītodbhaṭavikārarajoguṇau tau
vikhyātabhūrivibhavena rajah kaṇena |
viśvopakārakaraṇāya kṛtāvātārau
vedāntasūricaraṇau śaraṇaṃ prapadye ॥ 7 ॥

*viṣṇvaṃghrinirgatasaritpravarānubhāvyaū
vidyāvinītajanitairvimalaiṣṣvatīrthaiḥ |
vyānamraśiṣyajanarakṣaṇajāgarūkau
vedāntasūricaraṇau śaraṇaṃ prapadye || 8 ||*

*vīthīṣu raṅganagare kṛtacaṅkramaū tau
viṣṇūtsaveṣu vidhivāsavaseviteṣu |
vidyāvinītajanatāvihitānusārau
vedāntasūricaraṇau śaraṇaṃ prapadye || 9 ||*

*viśvāsaviṣṇupadabhaktiviraktiśūnyaṃ
vibhraṣṭakṛtyamapi māṃ viṣayeṣu saktam |
vidvatsabhānugatīyogyamihādadhānau
vedāntasūricaraṇau śaraṇaṃ prapadye || 10 ||*

|| iti vedāntadesīkaprapattiḥ samāptā ||